

PARLAMENT EWROPEW

2004



2009

Dokument ta' sessjoni

8.5.2007

B6-0190/2007 }
B6-0191/2007 }
B6-0194/2007 }
B6-0195/2007 }
B6-0196/2007 } RC1

MOZZJONI GĦAL RIZOLUZZJONI KONGUNTA

imressqa skond l-Artikolu 103(4) tar-Regoli ta' Proċedura minn

- José Ignacio Salafranca Sánchez-Neyra, Charles Tannock, Ria Oomen-Ruijten, Tunne Kelam u Bogdan Klich, f'isem il-Grupp PPE-DE
- Jan Marinus Wiersma, Hannes Swoboda, Reino Paasilinna u Panagiotis Beglitis, f'isem il-Grupp PSE
- Alexander Lambsdorff, Janusz Onyszkiewicz, Margarita Starkevičiūtė u Georgs Andrejevs, f'isem il-Grupp ALDE
- Ryszard Czarnecki, Gintaras Didžiokas, Hanna Foltyn-Kubicka, Ġirts Valdis Kristovskis, Michał Tomasz Kamiński, Inese Vaidere, Adam Bielan, Konrad Szymański, Guntars Krasts u Roberts Zīle f'isem il-Grupp UEN
- André Brie u Gabriele Zimmer, f'isem il-Grupp GUE/NGL

li tiegħu post il-mozzjonijiet għal rizzoluzzjoni mressqa mill-gruppi li ġejjin:

- PSE (B6-0190/2007)
- ALDE (B6-0191/2007)
- GUE/NGL (B6-0194/2007)
- PPE-DE (B6-0195/2007)
- UEN (B6-0196/2007)

dwar is-Samit bejn l-UE u r-Russja li se jsir f'Samara fit-18 ta' Mejju 2007

RC\666566MT.doc

PE 389.473v01-00}
PE 389.474v01-00}
PE 389.477v01-00}
PE 389.478v01-00}
PE 389.479v01-00} RC1

MT

MT

Riżoluzzjoni tal-Parlament Ewropew dwar is-Samit bejn l-UE u r-Russja li se jsir f'Samara fit-18 ta' Mejju 2007

Il-Parlament Ewropew,

- wara li kkunsidra l-Ftehma ta' Shubija u Koperazzjoni bejn il-Komunitajiet Ewropej u l-Istati Membri tagħhom u l-Federazzjoni Russa, li dahlet fis-sehħ fl-1997 u tiskadi fl-2007,
- wara li kkunsidra l-objettiv ta' l-UE u r-Russja, stipulat fid-dikjarazzjoni kongunta maħruġa wara s-Samit f'San Pietruburgu fil-31 ta' Mejju 2003, sabiex jitwaqqfu spazju ekonomiku komuni, spazju komuni ta' libertà, sigurtà u ġustizzja, spazju komuni ta' koperazzjoni fil-qasam tas-sigurtà esterna u spazju komuni għar-riċerka u l-edukazzjoni, inklużi l-aspetti kulturali,
- wara li kkunsidra l-Konvenzjoni Ewropea dwar id-Drittijiet tal-Bniedem u l-Libertajiet Fundamentali u l-ħames protokollu tagħha,
- wara li kkunsidra d-djalogu bejn l-UE u r-Russja dwar id-drittijiet tal-bniedem,
- wara li kkunsidra d-dikjarazzjoni pubblika tal-Kunsill ta' l-Ewropa rigward ir-Repubblika ta' Ċeċnija tal-Federazzjoni Russa li saret fit-13 ta' Marzu 2007 mill-Kumitat Ewropew għall-Prevenzjoni ta' Tortura u ta' Trattamenti jew Kastigi Inumani jew Degradanti,
- wara li kkunsidra d-Dikjarazzjoni tal-Presidenza ta' l-UE tat-2 ta' Mejju 2007 dwar is-sitwazzjoni quddiem l-ambaxxata Estonjana f'Moska,
- wara li kkunsidra l-Komunikazzjoni mill-Kummissjoni lill-Kunsill Ewropew u lill-Parlament Ewropew ta' l-10 ta' Jannar 2007 intitolata 'Politika dwar l-enerġija għall-Ewropa' (COM(2007)001),
- wara li kkunsidra r-riżoluzzjoni tiegħu tat-23 ta' Marzu 2006 dwar is-sigurtà tal-provvista ta' l-enerġija fl-Unjoni Ewropea¹,
- wara li kkunsidra r-riżoluzzjonijiet preċedenti tiegħu dwar ir-Russja, u partikularment,
 - ir-riżoluzzjoni tiegħu tas-26 ta' April 2007 dwar ir-repressjoni riċenti ta' dimostrazzjonijiet fir-Russja²,
 - ir-riżoluzzjoni tiegħu tat-13 ta' Diċembru 2006 dwar is-Samit bejn l-UE u r-Russja f'Helsinki³,
 - ir-riżoluzzjoni tiegħu tal-25 ta' Ottubru 2006 dwar ir-relazzjonijiet ta' bejn l-UE u r-Russja

¹ *Testi Adottati*, P6_TA(2006)0110.

² *Testi Adottati*, P6_TA-PROV(2007)0169.

³ *Testi Adottati*, P6_TA-PROV(2006)0566.

- wara l-qtil tal-ġurnalista Russa Anna Politkovskaya¹,
- ir-risoluzzjoni tiegħu tal-15 ta' Ġunju 2006 dwar is-Samit bejn l-UE u r-Russja f'Sochi²,
 - ir-risoluzzjoni tiegħu tad-19 ta' Jannar 2006 dwar iċ-Ċeċnija³,
 - ir-risoluzzjoni tiegħu tal-15 ta' Diċembru 2005 dwar id-drittijiet tal-bniedem fir-Russja u l-leġiżlazzjoni l-ġdida dwar l-organizzazzjonijiet mhux governattivi (NGOs)⁴
 - u r-risoluzzjoni tiegħu tas-26 ta' Mejju 2005 dwar ir-relazzjonijiet bejn l-UE u r-Russja⁵,
- wara li kkunsidra d-19-il Samit bejn l-UE u r-Russja, li se jsir f'Samara fit-18 ta' Mejju 2007,
 - wara li kkunsidra l-Artikolu 103(4) tar-Regoli ta' Proċedura tiegħu,
- A. billi r-relazzjonijiet bejn l-UE u r-Russja kienu qed jikbru b'mod kostanti tul l-aħħar ftit snin u b'hekk wasslu għal integrazzjoni u interdipendenza ekonomika fil-fond u komprensivi, li mistennija jiżdiedu aktar fil-futur qrib,
 - B. billi koperazzjoni msahħa u relazzjonijiet tajba ta' ġirien bejn l-UE u r-Russja huma ta' importanza ewlenija għall-istabilità, is-sigurtà u l-prosperità ta' l-Ewropa kollha u l-istati ġirien tagħha,
 - C. billi l-Federazzjoni Russa hija Membru tal-Kunsill ta' l-Ewropa u għalhekk impenjat ruħha għall-oġġettivi tal-Kunsill, li huma l-promozzjoni tad-demokrazija u l-konsolidazzjoni ta' l-istabilità demokratika fl-Ewropa,
 - D. billi hemm tħassib mifruq dwar id-demokrazija u d-drittijiet tal-bniedem fir-Russja, dwar l-indipendenza tal-ġudikatura, kif deher mill-każ Yukos, dwar iż-żieda tal-kontroll fuq il-midja, dwar in-nuqqas ta' kapaċità tal-pulizija Russa u l-awtoritajiet ġudizzjarji biex isibu l-persuni responsabbli għall-qtil ta' ġurnalisti u dwar il-miżuri ripressivi li ttieħdu kontra l-oppożizzjoni,
 - E. billi fir-Repubblika taċ-Ċeċnija għadhom qed isiru vjolazzjonijiet serji tad-drittijiet tal-bniedem fil-forma ta' qtil, għejbien sfurzati, tortura, teħid ta' ostaġġi u detenzjoni arbitrarja,
 - F. billi s'issa l-konsultazzjonijiet dwar id-drittijiet tal-bniedem bejn l-UE u r-Russja ma rriżultawx fi progress sostanzjali f'dan il-qasam, li għandu jkun prijorità fir-relazzjonijiet bejn l-UE u r-Russja,
 - G. billi l-implimentazzjoni mgħaġġla u sħiħa ta' l-erba' spazji komuni, bi spazju ekonomiku komuni, spazju ta' libertà, sigurtà u ġustizzja, spazju ta' sigurtà esterna u spazju ta' riċerka, edukazzjoni u kultura, għandha tkun fil-qalba tan-negozjati dwar il-Ftehim ta' Shubija u

¹ *Testi Adottati*, P6_TA(2006)0448.

² *Testi adottati*, P6_TA(2006)0270.

³ *Testi Adottati*, P6_TA(2006)0026.

⁴ *Testi Adottati*, P6_TA(2005)0534.

⁵ *Testi adottati*, P6_TA(2005)0207.

Koperazzjoni ġdida,

- H. billi l-prinċipji fil-bażi tat-tmexxija tar-relazzjonijiet ekonomiċi u kummerċjali bejn l-UE u l-Federazzjoni Russa għandhom ikunu r-reċiproċità, it-trasparenza, il-possibilità li jkunu mbassra, l-affidabilità, in-nuqqas ta' diskriminazzjoni u t-tmexxija tajba,
- I. I. billi ftehma futura bejn l-UE u l-Federazzjoni Russa għandha tinkludi l-prinċipji tatt-Trattat tal-Karta ta' l-Energija mmirata biex jiġġeddu r-rabtiet u għandu jitnaqqas it-tħassib ta' l-Ewropa li r-Russja qed tuża r-rizorsi ta' l-enerġija vasti tagħha bħala arma politika,
- J. billi fid-19 ta' April il-Kunsill tal-Ġustizzja u l-Intern approva l-konklużjoni ta' żewġ ftehimiet dwar il-faċilitazzjoni tal-viża u d-dhul mill-ġdid ta' immigranti illegali u billi fit-22 ta' April bdew taħdidiet dwar il-kisba ta' vjaġġar mingħajr viża, jidher li qed isir progress konkret dwar l-isparju komuni ta' libertà, sigurtà u ġustizzja,
- K. billi r-Russja ffirmat u rratifikat il-Protokoll ta' Kyoto,
- L. billi l-konklużjoni ta' Ftehma ta' Shubija u Koperazzjoni ġdida bejn l-UE u l-Federazzjoni Russa hija ta' importanza kbira għall-koperazzjoni futura tagħhom, partikularment rigward l-iżvilupp ulterjuri tar-relazzjonijiet ekonomiċi, it-titjib ulterjuri tas-sigurtà u l-istabilità fl-Ewropa u għal aktar tishih tar-rispett għad-drittijiet tal-bniedem, id-demokrazija u l-istat tad-dritt bħala l-bażi ta' din il-koperazzjoni,
- M. billi n-negozjati dwar il-ftehma ta' qafas ġdida damu biex bdew, u saru fuq il-kundizzjoni li Moska tneħhi l-projbizzjoni ta' importazzjonijiet mill-Polonja li giet introdotta fl-2005; billi qed isiru sforzi mill-UE sabiex jinstab kompromess fuq l-importazzjonijiet ta' prodotti tal-laħam mill-Polonja biex jintemm dan l-impass politiku,
- N. billi, sussegwentement għall-avvenimenti reċenti fl-Estonja, it-tħaddim normali ta' l-ambaxxata Estonjana f'Moska ġie bblukkjat u hafna mid-diplomatiċi tagħha, inkluż il-kap tal-missjoni, ġew aggrediti fiżikament minn dimostranti li kien hemm madwar l-ambaxxata u li ħarqu l-bandiera ta' l-Estonja,
- O. billi ma sar l-ebda progress sostanzjali fir-rigward tas-soluzzjoni tal-"kunflitt stagħnat" f'pajjiżi ġirien komuni; billi l-paċi u l-istabilità huma fl-interessi kemm tar-Russja kif ukoll ta' l-UE,
- P. billi hu importanti li l-UE titkellem b'vuċi waħda, turi solidarjetà u unità fir-relazzjonijiet tagħha mal-Federazzjoni Russa u tibbaża dawn ir-relazzjonijiet fuq interessi reċiproċi u valuri komuni,
 1. Jikkonferma mill-ġdid il-konvinzjoni tiegħu li r-Russja tibqa' msieħba importanti għall-bini ta' koperazzjoni strateġika li magħha l-Unjoni Ewropea taqsam mhux biss interessi ekonomiċi u kummerċjali iżda wkoll l-oġettiv ta' koperazzjoni mill-qrib fl-arena internazzjonali u kif ukoll fil-viċinat komuni;
 2. Jenfasizza l-importanza li jissahħu l-unità u s-solidarjetà fost l-Istati Membri ta' l-UE fir-relazzjonijiet tagħhom mar-Russja; għalhekk jilqa l-linja komuni meħuda mill-UE fin-

RC\666566MT.doc

PE 389.473v01-00}
PE 389.474v01-00}
PE 389.477v01-00}
PE 389.478v01-00}
PE 389.479v01-00} RC1

negozzjati ma' Moska dwar it-tneħħija tal-projbizzjoni tar-Russa fuq l-esportazzjoni tal-laħam mill-Polonja;

3. Jiddispijaciħ li dawn in-negozzjati fallaw bil-konsegwenza li kien hemm nuqqas ta' tnedija ta' negozzjati dwar fteħima ta' qafas ġdida bejn l-UE u r-Russja u jhegġeg lill-Presidenza Germaniża sabiex tkompli taħdem biex tippermettu l-mandat ta' negozjar għal fteħima ġdida li għandha tiġi adottata ma' l-aktar fis u biex jibdeu n-negozzjati mingħajr aktar dewmien;
4. Jistieden lill-Unjoni Ewropea biex turi solidarjetà ma' l-Estonja fil-kuntest ta' l-avvenimenti reċenti f'Tallinn; jistieden lir-Russja biex tirrispetta bis-siħ l-obbligi tagħha skond il-Konvenzjoni ta' Vjenna dwar Relazzjonijiet Diplomatici billi tiggarantixxi l-protezzjoni tad-diplomatici barranin u t-tħaddim normali ta' l-ambaxxati barranin;
5. Jilqa' b'sudisfazzjon l-iskambju kontinwu ta' l-opinjoni dvar id-drittijiet tal-bniedem fir-Russja bhala parti mill-Konsultazzjonijiet dvar id-Drittijiet tal-Bniedem UE-Russja; madankollu jenfasizza li s-sitwazzjoni kurrenti fir-Russja tagħti lok għal tħassib serju rigward ir-rispett għad-drittijiet tal-bniedem, għad-demokrazzija, għal-liberta' ta' l-espressjoni, u għad-drittijiet tas-soċjetà ċivili u ta' l-individwi biex jisfidaw lill-awtoritajiet u jzommuhom responsabbli ta' l-azzjonijiet tagħhom;
6. Itenni l-pożizzjoni tiegħu li difiża soda tad-drittijiet tal-bniedem u tal-valuri demokratiċi għandha tkun prinċipju ewlieni ta' kwalunke impenn ta' l-UE mar-Russja; ihegġeg lill-Kummissjoni biex tiżgura li dawn il-valuri ma jkollhomx status sussidjarju fil-pakkett ta' negozzjati bejn l-UE u r-Russja u li kwalunkwe assistenza finanzjarja mogħtija lill-awtoritajiet Russi tikkunsidra t-tiħiħ ta' l-istandards demokratiċi f'dak il-pajjiż;
7. Jesprimi t-tħassib serju tiegħu dvar l-użu tal-forza mill-awtoritajiet Russi kontra d-dimostranti paciċi kontra l-Gvern f'Moska u f'San Pietruburgu f'dawn l-aħħar ftit ġimghat; jenfasizza li l-libertà tal-kelma u d-dritt ta' l-għaqda huma drittijiet fundamentali tal-bniedem u li għalhekk, kontinwazzjoni ta' din it-tendenza se tkun bi ksur ta' l-obbligi internazzjonali tagħhom;
8. Jesprimi tħassib serju dvar ir-rapporti kontinwi minn organizzazzjonijiet tad-drittijiet tal-bniedem Russi u internazzjonali dvar l-użu tat-tortura u ta' atti inumani u degradanti fil-habsijiet, fl-għases tal-pulizija u fiċ-ċentri ta' detenzjoni sigrieti fiċ-Ĉeċniya, jikkundanna bis-siħ tali prattici u jistieden lill-awtoritajiet Russi sabiex jiżguraw li d-drittijiet garantiti mill-Konvenzjoni Ewropea għad-Drittijiet tal-Bniedem, li tagħha r-Russja hija firmatarja, ikunu rispettati kompletament fir-Repubblika taċ-Ĉeċniya u li daww kollha li jiksru daww id-drittijiet jitressqu l-qorti; jenfasizza f'dan ir-rigward li f'Ottubru ta' l-2006 il-Gvern Russu rrifjuta l-mandat tar-Rapporteur Speċjali dvar it-Tortura li ppjana li jżur il-habsijiet fin-naħa ta' fuq tal-Kawkażu għall-għarrieda;
9. Jesprimi t-tħassib tiegħu dvar il-polarizzazzjoni soċjali u politika u r-restrizzjoni tal-libertajiet demokratiċi fil-ġirja għall-elezzjonijiet tad-Duma f'Diċembru 2007 u l-elezzjonijiet presidenzjali f'Marzu 2008; jitlob lill-awtoritajiet Russi sabiex jiggarantixxu proċess ħieles u ġust għaž-żewġ elezzjonijiet biex jiżguraw li l-partiti ta' l-oppożizzjoni jkollhom l-opportunità li jagħmlu kampanja, u biex ikun hemm konformità mal-prinċipju tal-libertà ta' espressjoni; jenfasizza li l-libertà tal-midja se tkun ta' importanza kbira jekk l-

elezzjonijiet iridu jidhru bhala hielsa u ġusti; jenfasizza l-importanza ta' NGOs indipendenti mill-gvernijiet nazzjonali, għall-iżvilupp tas-socjetà civili;

10. Jenfasizza l-bżonn li jaħdem flimkien mar-Russja bhala msiehba meħtiġa u importanti sabiex jipprovdu paċi, stabbiltà u sigurezza, u sabiex ikun miġġieled it-terroriżmu internazzjonali u l-estremiżmu vjolenti, kif ukoll jiġu indirizzati kwistjonijiet ta' sigurtà oħra bħal ma huma perikli ambjentali u nukleari, drogi, traffikar ta' armi u ta' bnedmin u l-kriminalità organizzata transkonfinali fil-viċinat Ewropew;
11. Jistieden lill-Kummissjoni u lill-Kunsill sabiex isegwu inizzjattivi kongunti mal-Gvern Russu sabiex jissahħu s-sigurtà u l-istabbiltà fil-viċinat komuni, b'mod partikulari permezz ta' djalogu mtejjeb dwar l-Ukrajina u l-Belarus u sforzi kongunti sabiex fl-aħħar jissolvew il-konflitti ffrizati fin-Nagorno Karabagh u kif ukoll fil-Moldova u fil-Ġorġja billi tiġi garantita l-integrità territorjali sħiħa ta' dawn l-istati;
12. Jitlob lill-UE u lir-Russja, bhala membru tal-Kunsill tas-Sigurtà tan-NU, biex jerfġu r-responsabilitajiet tagħhom dwar il-kwistjoni nukleari ta' l-Iran;
13. Jistieden lill-UE u lir-Russja sabiex, bhala membri tal-Kwartett għas-soluzzjoni tal-kunflitt tal-Lvant Nofsani, jipromwovu l-isforzi sabiex tittella' konferenza tal-paċi internazzjonali dwar fteħima reġjonali għall-paċi fl-Lvant Nofsani; barra minn hekk jistieden lir-Russja bhala membru tal-Grupp ta' Kuntatt u tal-Kunsill għas-Sigurtà tan-NU biex tikkopera sabiex tinstab soluzzjoni fit-tul għall-kwistjoni tal-Kosovo u bhala membru tat-Taħditiet bejn Sitt Partijiet biex tgħin sabiex tinstab soluzzjoni għall-proliferazzjoni nukleari fil-Korea ta' Fuq;
14. Jinnota li l-Politika tal-Viċinanza Ewropea diġà tippreżenta numru ta' opportunitajiet għall-koperazzjoni multilatera; jitlob li titwaqqaf Komunità UE-Baħar l-Iswed, fuq il-linji tad-Dimensjoni tat-Tramuntana, sabiex isahħaħ u thegġeġ iktar djalogu sabiex il-viċinat ikun aktar stabbli, sikur u demokratiku;
15. Jilqa' l-progress li sar rigward il-fteħima dwar il-fruntiera bejn il-Latvia u r-Russja imma jenfasizza li jrid isir aktar progress biex din il-fteħima tiġi ratifikata u implimentata malajr kif jista' jkun;
16. Itenni l-appoġġ tiegħu għas-sħubija tar-Russja mad-WTO, li tista' tgħin lir-Russja biex taċċetta r-regoli tas-suq globali; jemmen li l-adeżjoni mad-WTO għandha twassal għal integrazzjoni ekonomika iktar profonda bejn l-UE u r-Russja;
17. Barra minn hekk itenni l-importanza li jitwaqqaf Spazju Ekonomiku Komuni (CES) u li l-objettivi mifthiema fir-'Road Map' tas-CES jiġu żviluppatti aktar, speċjalment f'dak li jirrigwarda l-holqien ta' suq miftuħ u integrat bejn l-UE u r-Russja;
18. Jenfasizza l-importanza li titttejjeb il-klima ta' l-investiment fir-Russja, li jista' jkun milhuq biss permezz tal-promozzjoni u l-iffaċilitar ta' kundizzjonijiet mhux diskriminatorji u trasparenti fil-kummerċ, anqas burokrazija u investimenti miż-żewġ naħat; jinsab imħasseb dwar in-nuqqas ta' tbassir fl-applikazzjoni tar-regoli mill-awtoritajiet;

19. Jilqa' bi pjaċir id-djalogu intensifikat bejn l-UE u r-Russja dwar kwistjonijiet ta' enerġija; jenfasizza l-importanza ta' l-importazzjonijiet ta' l-enerġija għall-ekonomija Ewropej, li jirrapreżentaw opportunità potenzjali għal aktar kummerċ u koperazzjoni ekonomika bejn l-UE u r-Russja; jenfasizza li l-prinċipji ta' interdeipendenza u trasparenza għandhom ikunu l-bażi ta' din il-koperazzjoni, flimkien ma' aċċess ugwali għas-swieq, l-infrastruttura u l-investment; jistieden lill-Kunsill u lill-Kummissjoni sabiex jiżguraw li l-prinċipji tal-Karta tat-Trattat ta' l-Enerġija, il-Protokoll ta' Tranżitu anness magħha u l-konkluzjonijiet tal-G8 ikunu inklużi fi ftehim għada bejn l-UE u r-Russja, inkluża koperazzjoni ikbar dwar l-effiċjenza ta' l-enerġija, l-iffrankar ta' l-enerġija u l-enerġija li tiġġedded;
20. Jaqbel ma' l-iskambju ta' informazzjoni dwar it-teknoloġiji avvanzati ta' l-enerġija u jinkuraġġixxi l-kuntatti bejn l-atturi fis-settur ta' l-enerġija ta' l-UE u tar-Russja, u kif ukoll l-isforzi neċessarji sabiex tittejjeb l-effiċjenza fl-enerġija u biex jiġu żviluppati teknoloġiji li ma għandhomx emmissjonijiet ta' CO₂, li joffru opportunitajiet sinifikanti għall-koperazzjoni, partikularment koperazzjoni industrijali, bl-iskambju ta' l-aħjar prattiki u teknoloġiji bejn kumpaniji Russi u ta' l-UE;
21. Jistieden lir-Russja u lill-Istati Membri ta' l-UE sabiex jilhqnu miri stipulati fil-Protokoll ta' Kyoto u f'dan ir-rigward jinsisti dwar ir-responsabilità speċifika ta' pajjiżi żviluppati li jkunu minn ta' quddiem fit-tnaqqis ta' l-emmissjonijiet; jistieden lir-Russja biex tiegħu rwol attiv fin-negożjati internazzjonali fil-gejjieni u biex tiffaċilita qbil bla diffikultajiet sa l-2008, l-iktar sa l-2009, biex tiġi żgurata l-kontinwità tas-suq dinji tal-karbonju;
22. Jilqa' l-inizjattivi sabiex ikun hemm vjaġġar mingħajr viża bejn l-Unjoni Ewropea u r-Russja, li jagħti sinjal ta' prospett ta' relazzjonijiet imtejba; jitlob li jkun hemm aktar koperazzjoni fuq l-immigrazzjoni illegali, kontrolli aħjar tad-dokumenti ta' l-identità u skambju ta' informazzjoni aħjar dwar it-terroriżmu u l-kriminalità organizzata; jenfasizza li l-Kunsill u l-Kummissjoni għandhom jiżguraw li r-Russja tosserva l-kundizzjonijiet kollha stabbiliti fi kwalunkwe ftehim n-negożjata dwar l-eliminazzjoni tal-viżas bejn iż-żewġ naħat sabiex ikun evitat ksur tas-sigurtà u d-demokrazija fl-Ewropa;
23. Jitlob lill-Kunsill u lill-Kummissjoni biex jirduppljaw l-isforzi tagħhom biex isolvu l-problemi li hemm meta tinqasam il-fruntiera bejn l-UE u r-Russja u biex ihegħgu proġetti konkreti u jużaw bis-shiħ l-Istrument tal-Viċinat u Shubija u l-fondi ta' l-INTERREG għall-koperazzjoni bejn il-fruntieri;
24. Jagħti istruzzjonijiet lill-President tiegħu biex jgħaddi din ir-riżoluzzjoni lill-Kunsill, lill-Kummissjoni u lill-Gvernijiet u lill-Parlamenti ta' l-Istati Membri u tal-Federazzjoni Russa u lill-Kunsill ta' l-Ewropa.